

# ఆధార్ సెంటర్ లేక ఇబందులు

## పట్టించుకోని అధికారులు

ముఠోల్, డిసెంబర్ 18 : ముఠోల్లో ఆధార్ సెంటర్ లేక ప్రజలు తీవ్ర ఇబ్బందులు పడుతున్నారు. గతంలో స్థానిక తహసీల్ కార్యాలయంలో ఆధార్ సెంటర్ ఏర్పాటు చేశారు. అనంతరం ఆధార్ కేంద్రాన్ని ఎత్తివేశారు. కొన్ని నెలల నుంచి ఆధార్ సెంటర్ను ఏర్పాటు చేయకపోవడంతో ముఠోల్లో పాటు మండల వాసులు నానా తంటాలు పడుతున్నారు. ఆధార్లో మార్పులు, చేర్పులు చేసుకోవడానికి ఖైసా పట్టణానికి వెళ్లాల్సి వస్తున్నదని ప్రజలు వాపోతున్నారు. చిన్న

రులు, వృద్ధులు స్థానికంగా ఆధార్ కేంద్రం లేకపోవడంతో ఇతర ప్రాంతాలకు వెళ్లాల్సి వస్తున్నది. ఆధార్లో బిరుదామా మార్పిడితో పాటు పేరు, ఫోన్ నంబర్, పుట్టిన తేదీల్లో డొర్లిన తప్పులను సరిదిద్దుకోవడానికి ఆధార్ కేంద్రానికి వెళ్తున్నారు. ఆధార్ కేంద్రాల్లో వందల సంఖ్యలో ప్రజలు క్యూలో ఉండడంతో తీవ్ర అసౌకర్యానికి గురవుతున్నారు. స్థానిక ప్రజలు అధికారులు, స్థానిక ప్రజా ప్రతినిధుల దృష్టికి తీసుకెళ్లినా ఫలితం లేకుండా పోయింది. నాయకులు స్పందించి ముఠోల్లో ఆధార్ సెంటర్ ఏర్పాటు చేసేలా చర్యలు తీసుకోవాలని ప్రజలు కోరుతున్నారు.

## ఆధార్ సెంటర్ ఏర్పాటు చేయాలి

ముఠోల్లో ఆధార్ సెంటర్ ఏర్పాటు చేయాలి. ఆధార్ కార్డుల్లో తప్పులను సరిదిద్దుకోవడానికి ఇబ్బందులు ఎదురవుతున్నాయి. దీంతో దినమంతా వృధా కావడంతో పాటు క్యూలైన్లలో వేచి ఉండాలని దుస్థితి ఉంది. అధికారులు ఆధార్ సెంటర్ ఏర్పాటు చేయాలి



- రవి, చించాల

# అధికారులతో ఎమ్మెల్యే సమావేశం

ఖైసా, డిసెంబర్ 18 : ఖైసాలోని ఎమ్మెల్యే రామారావు పట్టణంలోని నివాసంలో సోమవారం ఇరిగేషన్, మిషన్ భగీరథ, పంచాయతీరాజ్ శాఖ అధికారులతో సమావేశం నిర్వహించారు. ఈ సందర్భంగా పంచాయతీ రాజ్ శాఖ ద్వారా గ్రామాల్లో చేపట్టిన అభివృద్ధి పనులను అడిగి తెలుసుకున్నారు. భారీ వర్షాలతో రోడ్లు కొట్టుకుపోవడంతో వాటి వివరాలపై ఆరా తీశారు. సిరాల ప్రాజెక్టు పనులు త్వరగా చేపట్టేలా చర్యలు తీసుకోవాలని అధికారులకు సూచించారు. మిషన్ భగీరథ ద్వారా ప్రతి ఒక్కరికీ తాగు



అధికారులతో మాట్లాడుతున్న ఎమ్మెల్యే రామారావు పట్టణంలో

నీరు అందించాలని సూచించారు. ఆయా గ్రామాలు ప్రజలు ఎమ్మెల్యే నివాసానికి వచ్చి పలు సమస్యలను వివరించారు. ఈ సమావేశంలో ఆయా శాఖల అధికారులు, తదితరులు ఉన్నారు.

# బాధిత కుటుంబానికి ఆర్థిక సాయం



దగ్గమైన ఇంటిని పరిశీలిస్తున్న మాజీ జడ్పీటీసీ సూర్యం రెడ్డి

ఖైసా, డిసెంబర్ 18 : మండలంలోని కామోల్ గ్రామంలో శనివారం రాత్రి గ్యాస్ సిలిండర్ పేలి మృతి చెందిన ద్రుపతబాయి కుటుంబానికి మాజీ జడ్పీటీసీ, బీఆర్ఎస్ నాయకుడు సూర్యం రెడ్డి సోమవారం ఆర్థిక సాయం చేశారు. పీఏసీఎస్ చైర్మన్ దేవేందర్ రెడ్డి, ఎంపీ డీసీ నర్సారెడ్డి, గోవర్ధన్ రెడ్డి, నాయకులు అమేందర్ రెడ్డి తదితరులు ఉన్నారు.

# అసిస్టెంట్ కమిషనర్ కు ఘన సన్మానం

కుబ్బీర్, డిసెంబర్ 18 : చిన్న ఉద్యోగిగా చేరి (ఐఆర్ఎస్) అసిస్టెంట్ కమిషనర్ గా పదోన్నతి పొందిన ప్రకాశ్ రాథోడ్ దంపతులను కుబ్బీర్లో సన్నిహితులు, మిత్రులు శాలువా, పూలమాలతో ఘనంగా సత్కరించారు. సేవాదాస నగర్ గిరిజన తండాకు చెందిన రాథోడ్ ప్రకాశ్ దివ్యాంగుడు

అయినా ఉన్నత స్థానంలో నిలవడం గర్వకారణమని పలువురు కొనియాడారు. ఆయన ప్రభుత్వ గిరిజన ఆశ్రమ పాఠశాలలో విద్యార్థులకు అవగాహన కల్పించారు. నాయకులు కొట్టె హన్మాండ్లు, జావీద్, అష్వద్ షేక్, హైమద్, జయరాం, విలాస్, జేడీ రాం, భూషణ్ పాల్గొన్నారు.



ఇన్ కంటాక్ట్ అసిస్టెంట్ కమిషనర్ ప్రకాశ్ రాథోడ్ ను సన్మానిస్తున్న పలువురు నాయకులు

# క్షేత్రస్థాయి ప్రదర్శన



అవగాహన కల్పిస్తున్న అధ్యాపకులు

సోన్, డిసెంబర్ 18 : ఇంటర్మీడియట్ విద్యార్థులకు వృక్షశాస్త్ర విషయ అవగాహన పెంచేందుకు సోమవారం పట్టణంలోని సోన్ సీనియర్ గురుకుల కళాశాల విద్యార్థులకు క్షేత్రస్థాయి ప్రదర్శన నిర్వహించారు. నిజామాబాద్ జిల్లా పోచంపాడిలోని గార్డెన్లోకి తీసుకెళ్లారు. మొక్కల గురించి అవగాహన కల్పించి శాస్త్రీయ నామాలను వృక్షశాస్త్ర అధ్యాపకులు నానం మహేశ్ కుమార్ విద్యార్థులకు వివరించారు. కార్యక్రమంలో ప్రిన్సిపాల్ గంగశంకర్, అధ్యాపకులు పాల్గొన్నారు.

# మిషన్ భగీరథ ప్లాంట్ ను సందర్శించిన విద్యార్థులు

ఖైసా, డిసెంబర్ 18 : ఖైసాలోని గౌతమి పాఠశాల విద్యార్థులు బోధనలో భాగంగా సోమవారం మిషన్ భగీరథ ప్లాంట్ ను సందర్శించారు. యంత్రాల ద్వారా నీటిని శుద్ధి చేయడం, శుద్ధి చేసిన నీటిని పట్టణానికి, పల్లెలకు తరలించే విధానాన్ని విద్యార్థులకు వివరించారు. ఉపాధ్యాయులు రాలు ఐశ్వర్య, సౌజన్య, తదితరులు ఉన్నారు.

# లిమాండ్ కు తరలింపు

కుంటాల, డిసెంబర్ 18 : మండలంలోని వెంకటేశ్వర్ గ్రామానికి చెందిన శీలం రవి దగ్గర హార్వెస్టింగ్ విడి భాగాలను స్వాధీనం చేసుకోని ఫస్ట్ క్లాస్ మేజిస్ట్రేట్ ఎదుట హాజరు పర్యారు. నిందితుడిని జైల్లోకి తరలించే తరలింపు నట్లు ఎస్ఐ హస్తాంధ్రులు తెలిపారు. ఇటీవల హార్వెస్టింగ్ విడి భాగాలు దొంగతనం కావడంతో యజమాని ఫిర్యాదు మేరకు కేసు నమోదు చేసినట్లు ఆయన పేర్కొన్నారు.

# చించాల ఉన్నత పాఠశాల ప్రారంభం

ముఠోల్, డిసెంబర్ 18 : మండలంలోని చించాల ప్రభుత్వ ఉన్నత పాఠశాల సుమారు మూడు నెలల తర్వాత సోమవారం ప్రారంభమైంది. 9, 10 తరగతిలో విద్యార్థులు తక్కువ ఉన్నారని 6వ తరగతి నుంచి 10వ తరగతి వరకు విద్యార్థులకు ఎడబిడ్డ పాఠశాలకు పంపారు. దీంతో విద్యార్థులకు ఇబ్బందులు ఎదురయ్యాయి. గ్రామస్థులు, పోషకులు ఇటీవల ఉన్నతాధికారులకు విన్నవించారు. జిల్లా విద్యాధికారి ఆదేశాల మేరకు ఎంకావో మైసాజీ చించాల ఉన్నత పాఠశాలకు వచ్చి పాఠశాలను ప్రారంభించారు. ప్రస్తుతం ఇద్దరు ఉపాధ్యాయులు పాఠశాలకు పంపుతున్నట్లు ఎంకావో వివరించారు.

# దత్తజయంతి ఉత్సవాలు ఘనంగా



పూజలలో పాల్గొన్న ఆలయ సమితి సభ్యులు

కుంటాల, డిసెంబర్ 18 : మండలంలోని కల్లూరు దత్త వెంకట సాయి ఆలయంలో దత్త జయంతి ఉత్సవాలు ఘనంగా ప్రారంభమయ్యాయి. అభినవ రెండో పుట్టిగారు పేరుగాంచిన ఈ ఆలయానికి మహారాష్ట్ర, తెలంగాణ రాష్ట్రంలో యాత్రికులు సాయిబాబాను దర్శించుకుంటారు. సోమవారం నుంచి 26 వరకు విఘ్నేశ్వర్, శ్రీ దత్త వెంకటసాయి పూర్ణాభిషేకం, కలశ స్థాపన, గురు చరిత్ర, నవగ్రహ, మండపరాధన అగ్ని ప్రతిష్ఠ, శ్రీ దత్తాత్రేయ జననం, డోలారోహణం, ఉపయంయం, మహా ప్రసాదం, పల్కీ సేవ, శోభాయాత్ర లాంటి అనేక కార్యక్రమాలు జరుగుతాయని ఆలయ సమితి సభ్యులు పేర్కొన్నారు.

# రైతులకు గడ్డి విత్తనాల పంపిణీ

తానూర్, డిసెంబర్ 18 : మండలంలోని బోరిగాం గ్రామంలో రిలయన్స్ సంస్థ సహకారంతో సీఆర్డీ సంస్థ అధ్యక్షులతో ఆవులు, గేదెలు ఉన్న వారికి సోమవారం గడ్డి విత్తనాలు పంపిణీ చేశారు. ఈ సందర్భంగా సీఆర్డీ సంస్థ ప్రతినిధి కాస దత్తు మాట్లాడుతూ రిలయన్స్ సంస్థ సహకారంతో మండల రైతులకు మేలు జరిగే అనేక కార్యక్రమాలను నిర్వహిస్తున్నామని పేర్కొన్నారు. త్వరలో పశువైద్య శిబిరం ఏర్పాటు చేస్తామని తెలిపారు. ఈ కార్యక్రమంలో బోరిగాం మాజీ కోఆర్డినేట్ సభ్యుడు చంద్రకాంత్ యాదవ్, గ్రామ వార్డు సభ్యులు, తదితరులు పాల్గొన్నారు.



రైతులకు గడ్డి విత్తనాలు అందిస్తున్న సీఆర్డీ సంస్థ ప్రతినిధులు

# ప్రభుత్వ పాఠశాలల బలోపేతమే లక్ష్యం

ముఠోల్, డిసెంబర్ 18 : ప్రభుత్వ పాఠశాలలను బలోపేతం చేయడమే ఎస్టీయూఎ లక్ష్యమని ఆ సంఘం జిల్లా అధ్యక్షుడు భూమన్న యాదవ్ పేర్కొన్నారు. మండలంలోని చించాల ప్రభుత్వ ఉన్నత పాఠశాలను ఆయన సందర్శించి మాట్లాడారు. గ్రామస్థుల తమ పిల్లలను ప్రభుత్వ పాఠశాలలకి పంపాలని కోరారు. పాఠశాలలో వర్క్ అడ్వెంట్ కింద ఇతర పాఠశాలలకు వెళ్లి మిగతా ఉపాధ్యాయులను తిరిగి పాఠశాలకు వచ్చేలా డీకావో కు విన్నవించామన్నారు. హాన్ ఎం రాజిరెడ్డి, ఎస్టీయూఎ రాష్ట్ర ఉపాధ్యక్షుడు నాగభూషణ్, మండల అధ్యక్ష, కార్యదర్శులు రవి జాడవ్, నన్నం



మాట్లాడుతున్న జిల్లా అధ్యక్షుడు భూమన్న యాదవ్

రాజేశ్వర్, జిల్లా అసోసియేట్ అధ్యక్షుడు టీ రమేష్, జిల్లా బాధ్యులు రామాగౌడ్, గంగా ధర్, రాజేశ్వర్, సంగీత, మరిబా, కోఆర్డినేట్ మెంబర్ శివాజీ, పోషకులు పాల్గొన్నారు.

# పథకాలపై అవగాహన కల్పించాలి

ఖైసా, డిసెంబర్ 18 : కార్మిక సంక్షేమ శాఖ అమలు చేస్తున్న సంక్షేమ పథకాలపై కార్మికులు, ఉద్యోగులకు అవగాహన కల్పించాలని ట్రైనీ గౌరవ అధ్యక్షుడు జూదవ్ పుండలిక్ రావు పేర్కొన్నారు. వైద్యసాయం, మరణ ఆర్థిక సాయం, అంగవైకల్య ఆర్థిక సాయం, ఆదర్శ కుటుంబ ప్రోత్సాహం, వార్షిక క్రీడా ఉత్సవాలు, తదితర వంటివి పథకాలపై అవగాహన లేక లబ్ధిపొందలేకపోతున్నారని, ఇప్పటికైనా అధికారులు ఈ పథకాలపై అవగాహన కల్పించాలన్నారు.

# విద్యార్థులందరికీ బస్ పాసులు ఇవ్వాలి

ఖైసా, డిసెంబర్ 18 : విద్యార్థులకు లింగ బేధం లేకుండా ఉచిత బస్ పాసులు అందించాలని ప్రగతి శీల ప్రజా స్వామ్య విద్యార్థి సంఘం అధ్యక్షులతో సోమవారం ఆర్డీసీ డిపో మేనేజర్ అమృతకు వినతిపత్రం అందించారు. ఈ సందర్భంగా జిల్లా అధ్యక్షుడు వాగ్మారే మాట్లాడుతూ ఎన్నికల సందర్భంగా కాంగ్రెస్ నేతలు తాము అధికారంలోకి వస్తే మేడ మధ్య తరగతి విద్యార్థుల చదువుకు ఎలాంటి ఆటంకాలు లేకుండా తగిన సౌకర్యాలు కల్పిస్తామని చెప్పారని పేర్కొన్నారు. రాజా రాం, గంగారాజు తదితరులు ఉన్నారు.

# బంగారు ఆభరణం విరాళం

కుంటాల, డిసెంబర్ 18 : మండల కేంద్రంలో గల శ్రీ ఉమామహేశ్వర ఆలయానికి సోమవారం మాజీ ఎంపీపీ గొట్టుముక్కల అరుణ - రమణ రావు, అఖిల - ప్రీతంరావు 6 గ్రాముల బంగారు ముక్కుపూడకను అందజేశారు. ప్రత్యేక పూజలు నిర్వహించి ఆలయ సమితి సభ్యులు ఈ ఆభరణాన్ని అన్నపూర్ణ దేవికి అలంకరించారు. అనంతరం దాతలను ఆలయ సమితి సభ్యులు సన్మానించారు. జక్కన్ గజేందర్, భుజంగం గణపతి, దోనిగాం సంతోష్, జీ రమేష్ గౌడ్, వెంకటే రావు, ఆలయ కమిటీ సభ్యులు పాల్గొన్నారు.